

**हंगाम २००६-०७ चे कापूस
खरेदी योजनेच्या धोरणाबाबत.**

महाराष्ट्र शासन

शासन निर्णय क्र.कापूस-१००६/प्र.क्र.१०२/१०-स,
सहकार, पणन व वस्त्रोद्योग विभाग,
मंत्रालय विस्तार, मुंबई - ४०० ०३२.
दिनांक :- २४ मे, २००६.

प्रस्तावना :- राज्यातील कापूस उत्पादक शेतकऱ्यांना त्यांच्या मालास रास्त व किफायतशीर भाव मिळवून देण्याच्या दृष्टीने राज्यात महाराष्ट्र कच्चा कापूस (प्रापण, संस्करण व पणन) अधिनियम, १९७१ नुसार कापूस खरेदी योजना सातत्याने राबविण्यात येत आहे. शेतकऱ्यांचा कापूस हमी दरानुसार खरेदी करण्याची जबाबदारी केंद्र शासनाची आहे. परंतु केंद्र शासनाने २००५-०६ या हंगामात महाराष्ट्र राज्य सहकारी कापूस पणन महासंघास कापूस खरेदीसाठी अभिकर्ता म्हणून मान्यता दिली नाही. तरीसुद्धा शेतकऱ्यांचे हित आणि त्यांच्या कापसास किमान हमी भाव मिळावा या दृष्टीने राज्य शासनाने स्वतःच्या आर्थिक बळावर केंद्र शासनाने जाहीर केलेल्या हमी भावानुसार कापसाची खरेदी करण्याबाबतचा निर्णय घेतला होता. कापूस हंगाम २००६-०७ मध्ये कापूस खरेदी कोणत्या प्रकारे करावी याबाबतचा प्रस्ताव शासनाच्या विचाराधीन होता. त्याबाबत आता पुढीलप्रमाणे निर्णय घेण्यात आलेला आहे :-

शासन निर्णय :- उपरोक्त परिस्थितीत महाराष्ट्रातील कापूस उत्पादक शेतकऱ्यांचे विशेषतः विदर्भ व खानदेश आणि मराठवाड्यातील शेतकऱ्यांचे हित लक्षात घेऊन कापूस हंगाम २००६-०७ मधील कापूस खरेदीबाबत राज्य शासनाने पुढीलप्रमाणे निर्णय घेतला आहे :-

(१) आर्थिक वर्ष २००६-०७ मधील कापूस हंगामामध्ये महाराष्ट्र राज्य सहकारी कापूस उत्पादक पणन महासंघ म., मुंबई या शासनाच्या अभिकर्त्यामार्फत कापूस हंगाम २००६-०७ मध्ये कापूस खरेदी चालू राहील.

(२) केंद्र शासन हंगाम २००६-०७ मध्ये कापसाचा जो हमी भाव जाहीर करेल त्या हमीभावानुसार राज्यामध्ये उत्पादन झालेल्या कापसाची खरेदी करण्यात येईल आणि गाठी व सरकी विक्री झाल्यानंतर हिशोब पूर्ण करून जर या योजनेमध्ये फायदा झाला तर तो महाराष्ट्र कच्चा कापूस (प्रापण, संस्करण व पणन) अधिनियम, १९७१ मधील तरतुदीच्या मार्गदर्शक तत्वाप्रमाणे कापूस उत्पादक शेतकऱ्यांना बोनस म्हणून वितरीत करण्यात येईल.

कृ.मा.प....

(३) महाराष्ट्र राज्य सहकारी कापूस उत्पादक पणन महासंघ, मुंबई यांनी विदर्भ, मराठवाडा व खानदेश विभागातील कापूस उत्पादक शेतक-यांच्या भागात स्थानिकरित्या मोठ्या प्रमाणात खप/वितरण असलेल्या फक्त दोन वृत्तपत्रात या शासन निर्णयाबाबत स्वखर्चाने व्यापक स्वरूपात जाहिरात देऊन प्रसिध्दी दोन दिवसाच्या आत द्यावी. या बाबतचा अहवाल जाहिरातीच्या प्रतीसह शासनास त्वरीत सादर करावा.

२. सदर शासन निर्णय महाराष्ट्र शासनाच्या वेबसाईटवर उपलब्ध करण्यात आला असून त्याचा संगणक संकेतांक २००६०५३११३२१५४००१ असा आहे.

महाराष्ट्राचे राज्यपाल यांच्या आदेशानुसार व नांवाने,

(ज. आ. खवणेकर)
कार्यासन अधिकारी, महाराष्ट्र शासन,
सहकार, पणन व वस्त्रोद्योग विभाग.

प्रत,

- १) मा. राज्यपालांचे सचिव
- २) मा. मुख्यमंत्री यांचे प्रधान सचिव
- ३) मा. उपमुख्यमंत्री यांचे सचिव
- ४) मा.मंत्री/राज्यमंत्री यांचे खाजगी सचिव (सर्व)
- ५) मुख्य सचिव
- ६) अपर मुख्य सचिव/प्रधान सचिव/सचिव, सर्व मंत्रालयीन विभाग
- ७) वित्त विभाग/नियोजन विभाग/कृषि व पदूम विभाग, मंत्रालय, मुंबई-४०० ०३२.
- ८) सहकार आयुक्त व निबंधक, सहकारी संस्था, महाराष्ट्र राज्य, पुणे.
- ९) कृषि पणन संचालक, महाराष्ट्र राज्य, पुणे.(आवश्यक कार्यवाहीसाठी)
- १०) अध्यक्ष, महाराष्ट्र राज्य सह. कापूस उत्पादक पणन महासंघ म., नागपूर/मुंबई.
- ११) व्यवस्थापकीय संचालक, महा.राज्य, सह. कापूस उत्पा. पणन महासंघ म., मुंबई.
- १२) महासंचालक, माहिती व जनसंपर्क संचालनालय, मंत्रालय, मुंबई -३२

यांना विनंती करण्यात येते की, त्यांनी प्रस्तुत शासन निर्णयास व्यापक प्रसिध्दी द्यावी.

१२) निवड नस्ती.